

കോട്ടയം സോഷ്യൽ സർവ്വീസ് സൊസൈറ്റി

KSSS

ഒക്ടോബർ 2022

സംഘചെറുപ്പം

നിശ്ശബ്ദരുടെ വിമോചന ശബ്ദം

KSSS

23-ാം

ചൈതന്യ
കാർഷിക മേളയും
സ്വാശ്രയസംഘ
മഹോത്സവവും

2022 നവംബർ 21-27

ചൈതന്യ, തെള്ളകം, കോട്ടയം

**കോട്ടയം സോഷ്യൽ സർവ്വീസ് സൊസൈറ്റി (KSSS)
സംഘചൈതന്യ**



മുഖവചസ്പുക്തം

വിജയങ്ങളുടെ പുതിയ നിലം

ശ്രാമത്തിൽ നിന്നും പുതുതായി കല്യാണം കഴിഞ്ഞ ദമ്പതികൾ പട്ടണപ്രദേശത്തു വന്നു താമസം തുടങ്ങി. ശ്രാമത്തിലെ ജോലി ഉപേക്ഷിച്ചാണ് അവർ പട്ടണത്തിൽ എത്തിയത്. ആയതിനാൽ തന്നെ അവർക്ക് പുതിയ ജോലി കണ്ടെത്തേണ്ടത് അത്യവശ്യമായിരുന്നു. നിരന്തരമായ അന്വേഷണത്തിന്റെയും പരിശ്രമത്തിന്റെയും ഫലമായി ഭർത്താവിന് അവിടെയുള്ള ഒരു സ്കൂളിൽ അധ്യാപകനായി ജോലി ലഭിച്ചു. പക്ഷേ അധ്യാപനത്തിലുള്ള അദ്ദേഹത്തിന്റെ പരിചയക്കുറവുമൂലം വിദ്യാർത്ഥികൾക്ക് അദ്ദേഹത്തിന്റെ പഠന രീതി മനസ്സിലാക്കുവാൻ കഴിഞ്ഞില്ല. വിദ്യാർത്ഥികൾ പ്രിൻസിപ്പലിനോട് പരാതി പറയുകയും അദ്ദേഹത്തിന് ജോലി നഷ്ടമാവുകയും ചെയ്തു. ജോലി നഷ്ടപ്പെട്ട വിഷമത്തിൽ വീട്ടിലെത്തിയ അയാളോട് ഭാര്യ കാര്യങ്ങൾ അന്വേഷിക്കുകയും വിവരങ്ങൾ കേട്ടതിന് ശേഷം അദ്ദേഹത്തെ ആശ്വസിപ്പിക്കുന്നതിനായി ഇപ്രകാരം പറയുകയും ചെയ്തു. 'ചിലർക്ക് അറിവ് ധാരാളം ഉണ്ടെങ്കിലും അത് മറ്റുള്ളവരിലേക്ക് പകർന്നു കൊടുക്കാൻ ഉള്ള കഴിവ് കുറവ് ആയിരിക്കും. അതിനാൽ സങ്കടപ്പെടേണ്ട, നിങ്ങൾക്കു വേണ്ടി വേറെ നല്ല ജോലി കാത്തിരിക്കുന്നുണ്ട്'.

അങ്ങനെ കുറച്ചു ദിവസത്തെ പരിശ്രമത്തിന് ശേഷം അയാൾക്ക് മറ്റൊരു ജോലി കിട്ടി. പക്ഷേ അവിടെയും ജോലിയിലുള്ള അദ്ദേഹത്തിന്റെ പരിചയക്കുറവുമൂലം ചുരുങ്ങിയ ദിവസങ്ങൾക്കുള്ളിൽ തന്നെ അദ്ദേഹത്തിന്റെ മുതലാളി അയാളെ ജോലിയിൽ നിന്നും പിരിച്ചു വിട്ടു. ജോലി നഷ്ടപ്പെട്ട അതീവ ദുഃഖിതനായി വീട്ടിലെത്തിയ അയാൾ കാര്യങ്ങൾ ഭാര്യയോടു പറഞ്ഞു. എന്നാൽ ഇത്തവണയും ഭാര്യ അദ്ദേഹത്തെ ആശ്വസിപ്പിച്ചുകൊണ്ട് ഇപ്രകാരം പറഞ്ഞു. 'ഇവിടെ ധാരാളം കഴിവുള്ളവരും കഴിവ് കുറഞ്ഞവരുമുണ്ട്, ചിലർക്ക് വർഷങ്ങളുടെ പരിചയസമ്പത്തു അവരുടെ ജോലിയിൽ ഉണ്ട്. പക്ഷേ ഇത്ര ചുരുങ്ങിയ നാളുകൾ കൊണ്ട് നിങ്ങൾക്കു എങ്ങനെ പരിചയസമ്പത്തുള്ള ആൾക്കാരെപ്പോലെ ജോലി ചെയ്യാൻ കഴിയും'. ഭാര്യയുടെ ആ നല്ല വാക്കുകൾ തളരാതെ മുൻപോട്ടുപോകുവാൻ അദ്ദേഹത്തിന് പ്രചോദനമായി. തുടർന്നും അയാൾ നിരവധി ജോലികൾ കണ്ടുപിടിച്ചുവെങ്കിലും ഒരിടത്തും സ്ഥിരമായി നിൽക്കുവാൻ അയാൾക്ക് സാധിച്ചില്ല. ഓരോ തവണ ജോലി നഷ്ടപ്പെടുമ്പോഴും അദ്ദേഹത്തിന്റെ ഭാര്യ ഒരിക്കൽപ്പോലും കുറ്റപ്പെടുത്തിയിരുന്നില്ല. പകരം തന്റെ ഭർത്താവിൽ പൂർണ്ണ വിശ്വാസം അർപ്പിച്ച് അദ്ദേഹത്തിന് ധൈര്യം പകർന്നുകൊണ്ടിരുന്നു. നാളുകൾ പിന്നെയും കടന്നുപോയി. വർഷങ്ങൾ കഴിഞ്ഞപ്പോൾ അദ്ദേഹം ഭാഷകൾ കൈകാര്യം ചെയ്യുന്നതിൽ നല്ല

മികവ് കാണിച്ചു. അങ്ങനെ അദ്ദേഹത്തിന് സംസാരിക്കാനും കേൾക്കാനും കഴിവില്ലാത്ത കുട്ടികളുടെ സ്കൂളിൽ കൗൺസിലറായി ജോലി ലഭിച്ചു. ചുരുങ്ങിയ നാളുകൾക്കൊണ്ടുതന്നെ അയാൾ ആ സ്കൂളിലെ കുട്ടികളുടെ പ്രിയപ്പെട്ട അധ്യാപകനായി മാറി. നാളുകൾ മുൻപോട്ടു പോയപ്പോൾ അദ്ദേഹം ഭിന്നശേഷിയുള്ള കുട്ടികൾക്കായി ഒരു സ്കൂൾ സ്വന്തമായി തുടങ്ങി. വർഷങ്ങൾ വീണ്ടും കഴിഞ്ഞപ്പോൾ അദ്ദേഹം ആ നഗരം ഉൾപ്പെടെ പല നഗരങ്ങളിലും ഭിന്നശേഷിയുള്ളവർക്കായി സഹായ ഉപകരണങ്ങൾ ലഭ്യമാക്കുന്ന ധാരാളം കടകൾ തുടങ്ങി.

അങ്ങനെ അദ്ദേഹത്തിന്റെ ബിസിനസ്സ് വളരെ അധികം മെച്ചപ്പെടുകയും അദ്ദേഹം വലിയ സമ്പന്നനായി മാറുകയും ചെയ്തു. ഒരു ദിവസം അദ്ദേഹം തന്റെ ഭാര്യയോടൊത്ത് ഇപ്രകാരം ചോദിച്ചു. ഞാൻ പല ജോലികൾ ചെയ്ത് പരാജയപ്പെട്ടു വിഷമിച്ച് വന്നപ്പോഴും നീ എങ്ങനെയാണ് എന്നിൽ പൂർണ്ണ വിശ്വാസം അർപ്പിച്ചത്. അപ്പോൾ ഭാര്യ പുഞ്ചിരിച്ചുകൊണ്ട് ഇപ്രകാരം പറഞ്ഞു. 'ഒരു വയല് ഗോതമ്പു കൃഷിക്ക് അനുയോജ്യമല്ലെങ്കിൽ മറ്റൊരു ധാന്യം നട്ടു നോക്കുക. ആ ധാന്യവും ശരിയായി വളരുമ്പോഴെങ്കിൽ പകരം പഴങ്ങളോ പച്ചക്കറികളോ നട്ടുക. ഇങ്ങനെ പലതും നട്ടു നോക്കുമ്പോൾ ഏതെങ്കിലും ഒന്ന് ശരിയായി വളരും. നിങ്ങളിൽ ഉള്ള കഴിവ് എവിടെയെങ്കിലും വിജയിക്കും എന്ന് എനിക്ക് ഉറപ്പായിരുന്നു. അതിനാൽ നിരാശപ്പെട്ട് ഇരിക്കാതെ മുന്നോട്ടു പോകാൻ നിങ്ങളെ ഞാൻ പ്രോത്സാഹിപ്പിച്ചു. അവസാനം നിങ്ങൾ വിജയിക്കുകയും ചെയ്തു.'

ആരും ഒരു കഴിവും ഇല്ലാത്തവരായി ഭൂമിയിൽ പിറന്നു വീഴുന്നില്ല അതിനാൽ പരസ്പരം പ്രോത്സാഹനങ്ങൾ നൽകി മുന്നോട്ടു പോയാൽ എല്ലാവർക്കും വിജയം സുനിശ്ചിതം എന്ന ചിന്തയാണ് ഈ കഥ പകുവയ്ക്കുന്നത്. നമ്മൾ ഒരിക്കൽ പരാജയപ്പെട്ടാൽ വീണ്ടും ശ്രമിക്കുക, വീണ്ടും പരാജയപ്പെട്ടാൽ വീണ്ടും ശ്രമിക്കുക, അവസാനം നിങ്ങൾക്കു അനുയോജ്യമായ സ്വലത്ത് എത്തപ്പെടുകയും വിജയിക്കുകയും ചെയ്യും. ഈ കഥയിൽ നിന്നും പ്രചോദനം ഉൾക്കൊണ്ടുകൊണ്ട് പരസ്പരം പ്രോത്സാഹിപ്പിച്ചുകൊണ്ട് അനിയോജ്യവും അനിവാര്യവുമായ വിജയങ്ങൾ നേടിയെടുക്കുവാൻ നമുക്ക് കൂട്ടായി പരിശ്രമിക്കാം.

നമ്മുടെ കുടുംബമഹോത്സവമായ ഇരുപത്തിമൂന്നാമത്ത് ചൈതന്യ കാർഷികമേളയ്ക്കും സ്വാശ്രയസംഘമഹോത്സവത്തിനുമായി നാം ഒരുങ്ങുകയാണല്ലോ. നവംബർ 21 മുതൽ 27 വരെയുള്ള ദിവസങ്ങളെ വർണ്ണാഭമാക്കുവാൻ ഏവരുടെയും സഹകരണവും പങ്കാളിത്തവും പിന്തുണയും പ്രതീക്ഷിക്കുന്നു. ഇരുപത്തിമൂന്നാമത് മേള എല്ലാ അർത്ഥത്തിലും മനോഹരമായി സംഘടിപ്പിക്കുവാൻ നമുക്ക് ഒരേ മനസ്സോടെ പ്രവർത്തിക്കാം. മേഖലാ കലാപരിപാടികളും വിളമ്പൽശനങ്ങളും കാർഷിക കലാ മത്സരങ്ങളുമായി നമുക്ക് മേളയെ മനോഹരമാക്കാം. ഏറ്റവും മികവാർന്ന കലാപരിപാടികൾ അവതരിപ്പിക്കുന്നതോടൊപ്പം മുൻകൂട്ടിയുള്ള തയ്യാറെടുപ്പുകളോടെ മത്സരങ്ങളിൽ പങ്കാളികളാകുവാനും ഏറ്റവും മികച്ച മത്സരാർത്ഥികളെ മത്സരങ്ങളിൽ പങ്കെടുപ്പിക്കുവാനും അതത് മേഖലകൾ ശ്രദ്ധിക്കുമല്ലോ.

അഞ്ച് ജില്ലകളിലായുള്ള കെ.എസ്.എസ്.എസ് സ്വാശ്രയസംഘാംഗങ്ങളുടെ വാർഷിക കൂടിച്ചേരലാണല്ലോ നമ്മുടെ മേള. ആയതിനാൽ എല്ലാ സ്വാശ്രയസംഘാംഗങ്ങളും അതത് മേഖലയുടെ ദിവസങ്ങളിൽ കുടുംബസമേതം മേളാകണത്തിൽ എത്തിച്ചേരുവാൻ ശ്രദ്ധിക്കുമല്ലോ. ഒ

ഘം ജീവകാരുണ്യനിധി വിഭവ സമാഹരണത്തിലൂടെ കാരുണ്യത്തിന്റെ വറ്റാത്ത ഉറവ സഹമനുഷ്യർക്ക് തുറന്നുകൊടുക്കുവാൻ ഏവരും ആത്മാർത്ഥമായി പരിശ്രമിക്കുമല്ലോ.

ഇനി കാർഷിക മഹോത്സവത്തിന്റെ ആരവങ്ങൾക്കായി നമുക്ക് കാതോർക്കാം. മേളയ്ക്ക് മിഴിവേകുവാൻ പൊതുവിള പ്രദർശനവും പക്ഷി മൃഗാദികളുടെയും പുഷ്പ ഷല വ്യക്ഷാദികളുടെയും പ്രദർശനവും വിപണനവും കുട്ടികൾക്കും മുതിർന്നവർക്കും ഒരുപോലെ ഉല്ലാസപ്രദമായ അമ്യൂസ്മെന്റ് പാർക്കും വിജ്ഞാനദായക സെമിനാറുകളും വിസ്മയകാഴ്ചകളും നയനമനോഹരമായ കലാസന്ധ്യകളും ക്രമീകരിക്കുന്നുണ്ട്. മേളയുടെ ദിവസങ്ങളെ പങ്കാളിത്തംകൊണ്ട് ധന്യമാക്കുവാൻ എല്ലാ സ്വാശ്രയസംഘാംഗങ്ങളും മുൻകൂട്ടി ഒരുങ്ങുമല്ലോ.

അങ്ങനെ നമുക്ക് ഒന്ന് ചേർന്ന് ഒരുങ്ങാം... വരവേൽക്കാം... ഇരുപത്തിമൂന്നാമത് കൂടുംബമഹോത്സവത്തെ...

ആശംസകളോടെ,

ഓ. സുനിൽ പെരുമാനൂർ

എക്സിക്യൂട്ടീവ് ഡയറക്ടർ, കെ.എസ്.എസ്.എസ്

| |
|---|
| 23-ാമത് ചൈതന്യ കാർഷിക മേളയും സ്വാശ്രയസംഘ മഹോത്സവവും |
| 2022 നവംബർ 21 തിങ്കൾ |
| കാർഷിക വിള പ്രദർശന പവിലിയൻ ഉദ്ഘാടനം |
| 2022 നവംബർ 22 ചൊവ്വ |
| പതാക ഉയർത്തൽ മീൻ പിടുത്ത മത്സരം സി.ബി.ആർ കലാപരിപാടികൾ ഉഴവൂർ മേഖല കലാപരിപാടികൾ നാടോടി നൃത്ത മത്സരം |
| 2022 നവംബർ 23 ബുധൻ |
| കൈപ്പുഴ മേഖല കലാപരിപാടികൾ ഭരതനാട്യ മത്സരം താറാവ് പിടുത്ത മത്സരം തുഞ്ചാണി ചികൽ മത്സരം കോമഡി സ്കിറ്റ് മത്സരം |

| |
|---|
| 2022 നവംബർ 24 വ്യാഴം |
| കിടങ്ങൂർ മേഖല കലാപരിപാടികൾ ഉള്ളി പൊളിക്കൽ മത്സരം വെയിറ്റ് ബാലൻസിംഗ് മത്സരം മലയാളി മങ്കു മത്സരം നാടൻ പാട്ട് ദൃശ്യാവിഷ്കാര മത്സരം |
| 2022 നവംബർ 25 വെള്ളി |
| ഇടയ്ക്കാട്ട് മേഖല കലാപരിപാടികൾ തിരുവാതിരകളി മത്സരം വെള്ളം നിറയ്ക്കൽ മത്സരം സിനിമാറ്റിക് ഡാൻസ് മത്സരം താടി വാലാ മത്സരം |
| 2022 നവംബർ 26 ശനി |
| ചുങ്കം മേഖല കലാപരിപാടികൾ കാർഷിക പ്രശ്നോത്തരി ദമ്പതികൾക്കായുള്ള കപ്പലൊളി മത്സരം മലങ്കര മേഖല കലാപരിപാടികൾ ഏകദിന ഡാൻസ് മത്സരം കപ്പിൾ ഡാൻസ് മത്സരം |
| 2022 നവംബർ 27 ഞായർ |
| കടുത്തുരുത്തി മേഖല കലാപരിപാടികൾ കോക്കനട്ട് ഒളിമ്പിക്സ് മത്സരം പുരുഷകേസരി മത്സരം ഫിഗർ ഷോ മത്സരം |
| ചൈതന്യ കാർഷികമേള ജീവകാരുണ്യനിധി നറുക്കെടുപ്പ് |

കെ.എസ്.എസ്.എസ് പോയവാരങ്ങൾ

സാമൂഹ്യ അവബോധ പഠന ശിബിരം സംഘടിപ്പിച്ചു

കോട്ടയം സോഷ്യൽ സർവ്വീസ് സൊസൈറ്റിയുടെ നേതൃത്വത്തിൽ സാമൂഹ്യ അവബോധ പഠന ശിബിരം സംഘടിപ്പിച്ചു. കിടങ്ങൂർ ലിറ്റിൽ ലൂർദ്ദ് കോളേജ് ഓഫ് നേഴ്സിംഗുമായി സഹകരിച്ചുകൊണ്ട് നേഴ്സിംഗ് വിദ്യാർത്ഥികൾക്കായി തെളുകം ചൈതന്യയിൽ സംഘടിപ്പിച്ച പഠന ശിബിരത്തിന്റെ ഉദ്ദേശ്യം തിരുവഞ്ചൂർ രാധാകൃഷ്ണൻ എം.എൽ.എ നിർവ്വഹിച്ചു. ഏറ്റുമാനൂർ മുനിസിപ്പൽ ചെയർപേഴ്സൺ ലൗലി ജോർജ്ജ് ചടങ്ങിൽ അദ്ധ്യക്ഷത വഹിച്ചു. പഠനശിബിരത്തിന്റെ ഭാഗമായി സാമൂഹിക അവബോധ ബോധവൽക്കരണ ക്ലാസ്സും ഭിന്നശേഷിക്കാർക്കായുള്ള ക്ഷേമപ്രവർത്തനങ്ങളെക്കുറിച്ചും പ്രത്യേകിച്ച് അന്ധബധിര വൈകല്യമുള്ള വ്യക്തികൾ നേരിടുന്ന ബുദ്ധിമുട്ടുകളെക്കുറിച്ചും അവർക്കായി ലഭ്യമാക്കേണ്ട ക്ഷേമപ്രവർത്തനങ്ങളെക്കുറിച്ചും ക്ലാസ്സുകൾ നടത്തപ്പെട്ടു.

പ്രളയ ദുരിതാശ്വാസ കിറ്റുകൾ വിതരണം ചെയ്തു

കോട്ടയം സോഷ്യൽ സർവ്വീസ് സൊസൈറ്റിയുടെ നേതൃത്വത്തിൽ ഹെൽപ്പേജ് ഇൻഡ്യയുടെയും സിപ്ലാ ഫൗണ്ടേഷന്റെയും സഹകരണത്തോടെ പ്രളയദുരിതാശ്വാസ കിറ്റുകൾ വിതരണം ചെയ്തു. ആലപ്പുഴ ജില്ലയിലെ വെളിയനാട് ഗ്രാമപഞ്ചായത്തിലെ നൂറ്റമ്പത്ത് പ്രളയബാധിത കുടുംബങ്ങൾക്കാണ് ദുരിതാശ്വാസ കിറ്റുകൾ വിതരണം ചെയ്തത്. വെളിയനാട് സെന്റ് മൈക്കിൾസ് ചർച്ച് പാരിഷ് ഹാളിൽ സംഘടിപ്പിച്ച ദുരിതാശ്വാസ കിറ്റുവിതരണ പൊതുസമ്മേളനത്തിന്റെ ഉദ്ദേശ്യം ആലപ്പുഴ ജില്ലാ പഞ്ചായത്ത് ആരോഗ്യ വിദ്യാഭ്യാസ സ്ഥിരം സമിതി അദ്ധ്യക്ഷ എം.വി പ്രിയ നിർവ്വഹിച്ചു. കിറ്റുകളുടെ വിതരണോദ്ദേശ്യം വെളിയനാട് ബ്ലോക്ക് പഞ്ചായത്ത് പ്രസിഡന്റ് എം.വി വിശ്വഭരൻ നിർവ്വഹിച്ചു. വെളിയനാട് ഗ്രാമപഞ്ചായത്ത് പ്രസിഡന്റ് ബിന്ദു ശ്രീകുമാർ ചടങ്ങിൽ അദ്ധ്യക്ഷത വഹിച്ചു. വെളിയനാട് ഗ്രാമപഞ്ചായത്തിലെ വയോജനങ്ങളുള്ള 150 കുടുംബങ്ങൾക്ക് മുൻഗണന നൽകിക്കൊണ്ടാണ് കിറ്റു വിതരണം നടത്തപ്പെട്ടത്.

തയ്യാർ പരിശീലനം

സ്വയം തൊഴിൽ പരിശീലനങ്ങളിലൂടെ സ്വയം പര്യാപ്തയ്ക്ക് അവസരം ഒരുക്കുക എന്ന ലക്ഷ്യത്തോടെ കോട്ടയം സോഷ്യൽ സർവ്വീസ് സൊസൈറ്റിയുടെ നേതൃത്വത്തിൽ തയ്യാർ പരിശീലനം സംഘടിപ്പിച്ചു. തെള്ളകം ചൈതന്യയിൽ സംഘടിപ്പിച്ച ദ്വിദിന പരിശീലന പരിപാടിയുടെ ഉദ്ഘാടനം കെ.എസ്.എസ്.എസ് എക് സിക്യൂട്ടീവ് ഡയറക്ടർ ഫാ. സുനിൽ പെരുമാനുർ നിർവ്വഹിച്ചു. മാസ്റ്റർ ട്രെയിനർ മിനി ജോൺസൺ പരിശീലന പരിപാടിയ്ക്ക് നേതൃത്വം നൽകി.

അദ്ധ്യാപക ദിനാചരണവും ഭിന്നശേഷി മേഖലയിൽ സേവനം ചെയ്യുന്ന അദ്ധ്യാപകരെയും പരിശീലകരെയും ആദരിക്കലും സംഘടിപ്പിച്ചു

സെപ്റ്റംബർ 5 അദ്ധ്യാപക ദിനത്തോടനുബന്ധിച്ച് കോട്ടയം സോഷ്യൽ സർവ്വീസ് സൊസൈറ്റിയുടെ നേതൃത്വത്തിൽ അദ്ധ്യാപക ദിനാചരണം സംഘടിപ്പിച്ചു. ദിനാചരണത്തിന്റെ ഭാഗമായി ഭിന്നശേഷി മേഖലയിൽ സേവനം ചെയ്യുന്ന അദ്ധ്യാപകരെയും പരിശീലകരെയും ആദരിച്ചു. തെള്ളകം ചൈതന്യയിൽ സംഘടിപ്പിച്ച ദിനാചരണത്തിന്റെ ഉദ്ഘാടനം കോട്ടയം സോഷ്യൽ സർവ്വീസ് സൊസൈറ്റി എക്സിക്യൂട്ടീവ് ഡയറക്ടർ ഫാ. സുനിൽ പെരുമാനുർ നിർവ്വഹിച്ചു. ഭിന്നശേഷിയുള്ളവരുടെ സമഗ്ര ഉന്നമനം ലക്ഷ്യമാക്കി കെ.എസ്.എസ്.എസ് നടപ്പിലാക്കി വരുന്ന സമൂഹാധിഷ്ഠിത പുനരധിവാസ പദ്ധതിയുടെ ഭാഗമായിട്ടാണ് ദിനാചരണം സംഘടിപ്പിച്ചത്. ഭിന്നശേഷിയുള്ളവർക്കായി കെ.എസ്.എസ്.എസിന്റെ നേതൃത്വത്തിൽ പ്രവർത്തിക്കുന്ന സ്പെഷ്യൽ സ്കൂൾ അദ്ധ്യാപകരെയും പരിശീലകരെയുമാണ് ആദരിച്ചത്.

കെ.എസ്.എസ്.എസ് - ചൈതന്യ ഓണാലോഷം

കോട്ടയം സോഷ്യൽ സർവ്വീസ് സൊസൈറ്റിയുടെയും ചൈതന്യ

യുടെയും സംയുക്താഭിമുഖ്യത്തിൽ ഓണോഘോഷം സംഘടിപ്പിച്ചു. തെള്ളകം ചൈതന്യയിൽ സംഘടിപ്പിച്ച ഓണോഘോഷ പരിപാടികളുടെ ഉദ്ഘാടനം തിരുവഞ്ചൂർ രാധാകൃഷ്ണൻ എം.എൽ.എ നിർവ്വഹിച്ചു. ഓണോഘോഷ പരിപാടികളുടെ ഭാഗമായി വിവിധ മത്സരങ്ങളും കലാപരിപാടികളും ഓണപ്പുക്കളവും ഓണസദ്യയും ക്രമീകരിച്ചിരുന്നു.

ബുട്ടീഷ്യൻ പരിശീലനം

സ്വയം തൊഴിൽ പരിശീലനങ്ങളിലൂടെ സ്വയം പര്യാപ്തതയ്ക്ക് അവസരം ഒരുക്കുക എന്ന ലക്ഷ്യത്തോടെ കോട്ടയം സോഷ്യൽ സർവ്വീസ് സൊസൈറ്റിയുടെ നേതൃത്വത്തിൽ ബുട്ടീഷ്യൻ പരിശീലനം സംഘടിപ്പിച്ചു. തെള്ളകം ചൈതന്യയിൽ സംഘടിപ്പിച്ച മൂന്നാം ബാച്ച് പരിശീലന പരിപാടിയുടെ ഉദ്ഘാടനം അതിരമ്പുഴ ഗ്രാമപഞ്ചായത്ത് വൈസ് പ്രസിഡന്റ് ആലീസ് ജോസഫ് നിർവ്വഹിച്ചു. കെ.എസ്.എസ്.എസ് സ്വാശ്രയസംഘങ്ങളിൽ നിന്നും തെരഞ്ഞെടുക്കപ്പെട്ടവർക്കായാണ് പരിശീലനം സംഘടിപ്പിച്ചത്.

കെ.എസ്.എസ്.എസ് സ്ഥാപക ദിനാചരണം

കോട്ടയം സോഷ്യൽ സർവ്വീസ് സൊസൈറ്റിയുടെ 58-ാമത് സ്ഥാപക ദിനാചരണം സംഘടിപ്പിച്ചു. തെള്ളകം ചൈതന്യയിൽ സംഘടിപ്പിച്ച സ്ഥാപക ദിനാചരണ പൊതുസമ്മേളനത്തിന്റെ ഉദ്ഘാടനം തിരുവഞ്ചൂർ രാധാകൃഷ്ണൻ എം.എൽ.എ നിർവ്വഹിച്ചു. അഡ്വ. മോൻസ് ജോസഫ് എം.എൽ.എ ചടങ്ങിൽ അദ്ധ്യക്ഷത വഹിച്ചു. സ്ഥാപക ദിനത്തോടനുബന്ധിച്ച് കെ.എസ്.എസ്.എസ് ആസ്ഥാനമായ തെള്ളകം ചൈതന്യയിൽ നടത്തപ്പെട്ട പതാക ഉയർത്തൽ കർമ്മം കെ.എസ്.എസ്.എസ് എക്സിക്യൂട്ടീവ് ഡയറക്ടർ ഫാ. സുനിൽ പെരുമാനൂർ നിർവ്വഹിച്ചു. ദിനാചരണത്തിന്റെ ഭാഗമായി കെ.എസ്.എസ്.എസ് ഗ്രാമതല സന്നദ്ധ പ്രവർത്തകരുടെയും ഫെഡറേൻ ഭാരവാഹികളുടെയും സംഗമവും നടത്തപ്പെട്ടു.

ഹാന്റ് എംബ്രോയിഡറി പരിശീലനം

സ്വയം തൊഴിൽ പരിശീലനങ്ങളിലൂടെ തൊഴിൽ നൈപുണ്യ വികസനത്തിന് അവസരം ഒരുക്കുക എന്ന ലക്ഷ്യത്തോടെ കോട്ടയം സോഷ്യൽ സർവ്വീസ് സൊസൈറ്റിയുടെ നേതൃത്വത്തിൽ ഹാന്റ് എംബ്രോയിഡറി പരിശീലനം സംഘടിപ്പിച്ചു. തെള്ളകം ചൈതന്യയിൽ സംഘടിപ്പിച്ച പരിശീലന പരിപാടിയുടെ ഉദ്ഘാടനം കോട്ടയം സോഷ്യൽ സർവ്വീസ് സൊസൈറ്റി എക്സിക്യൂട്ടീവ് ഡയറക്ടർ ഫാ. സുനിൽ പെരുമാനൂർ നിർവ്വഹിച്ചു. കെ.എസ്.എസ്.എസ് സ്വാശ്രയസംഘങ്ങളിൽ നിന്നും തെരഞ്ഞെടുക്കപ്പെട്ടവർക്കായാണ് പരിശീലനം സംഘടിപ്പിച്ചത്.

ശിശു സൗഹാർദ്ദ സമൂഹത്തിനായി നിയമ അവബോധ സെമിനാർ സംഘടിപ്പിച്ച് കെ.എസ്.എസ്.എസ്

ശിശു സൗഹാർദ്ദ സമൂഹത്തെ വാർത്തെടുക്കുക എന്ന ലക്ഷ്യത്തോടെ കോട്ടയം സോഷ്യൽ സർവ്വീസ് സൊസൈറ്റിയുടെ നേതൃത്വത്തിൽ നിയമ അവബോധ സെമിനാർ സംഘടിപ്പിച്ചു. കാരിത്താസ് കോളേജ് ഓഫ് നേഴ്സിംഗുമായി സഹകരിച്ചുകൊണ്ട് നേഴ്സിംഗ് വിദ്യാർത്ഥികൾക്കായി തെള്ളകം ചൈതന്യയിൽ സംഘടിപ്പിച്ച നിയമ അവബോധ സെമിനാറിന്റെ ഉദ്ഘാടനം കോട്ടയം ജില്ലാ പഞ്ചായത്ത് പ്രസിഡന്റ് നിർമ്മലാ ജിമ്മി നിർവ്വഹിച്ചു. കോട്ടയം ജില്ലാ പഞ്ചായത്ത് മെമ്പർ ഡോ. റോസമ്മ സോണി ചടങ്ങിൽ അദ്ധ്യക്ഷത വഹിച്ചു. പോക്സോ ആക്ടിനെ അടിസ്ഥാനപ്പെടുത്തി സമൂഹത്തിൽ കുട്ടികൾക്കെതിരെ നടക്കുന്ന അതിക്രമങ്ങൾക്കും ചൂഷണങ്ങൾക്കുമെതിരെ ബോധവൽക്കരണം നടത്തി കുട്ടികൾക്ക് സുരക്ഷിതമായ അന്തരീക്ഷം ഒരുക്കുക എന്ന ലക്ഷ്യത്തോടെ സംഘടിപ്പിച്ച നിയമ അവബോധ സെമിനാറിന് കോട്ടയം ജില്ല മുൻ ചെയർഡ് വെൽഫെയർ കമ്മിറ്റി മെമ്പർ സിസ്റ്റർ അഡ്വ. ജ്യോതിസ് പി. തോമസ് നേതൃത്വം നൽകി.

കൂട നിർമ്മാണ പരിശീലനം സംഘടിപ്പിച്ചു

സ്വയം തൊഴിൽ പരിശീലനത്തിന് അവസരമൊരുക്കി ഉപവരുമാന സാധ്യതകൾക്ക് വഴിയൊരുക്കുക എന്ന ലക്ഷ്യത്തോടെ കോട്ടയം സോഷ്യൽ സർവ്വീസ് സൊസൈറ്റിയുടെ നേതൃത്വത്തിൽ കൂടനിർമ്മാണ പരിശീലനം സംഘടിപ്പിച്ചു. തെള്ളകം ചൈതന്യയിൽ സംഘടിപ്പിച്ച ആറാം ബാച്ച് പരിശീലന പരിപാടിയുടെ ഉദ്ഘാടനം ഏറ്റുമാനൂർ ബ്ലോക്ക് പഞ്ചായത്ത് പ്രസിഡന്റ് ആര്യ രാജൻ നിർവ്വഹിച്ചു.

ഭിന്നശേഷിയുള്ളവർക്ക് അവശ്യമരുന്നുകൾ ലഭ്യമാക്കി

കെ.എസ്.എസ്.എസ്

ഭിന്നശേഷിയുള്ളവരുടെ സമഗ്ര ഉന്നമനം ലക്ഷ്യമാക്കി കോട്ടയം സോഷ്യൽ സർവ്വീസ് സൊസൈറ്റി നടപ്പിലാക്കുന്ന കാരൂണ്യദൂത് പദ്ധതിയുടെ ഭാഗമായി അവശ്യമരുന്നുകൾ വിതരണം ചെയ്തു. തെള്ളകം ചൈതന്യയിൽ സംഘടിപ്പിച്ച ചടങ്ങിൽ മരുന്നുകളുടെ വിതരണോദ്ഘാടനം ഏറ്റുമാനൂർ ബ്ലോക്ക് പഞ്ചായത്ത് പ്രസിഡന്റ് ആര്യ രാജൻ നിർവ്വഹിച്ചു. ഏറ്റുമാനൂർ മുനിസിപ്പാലിറ്റി ചെയർ പേഴ്സൺ ലൗലി ജോർജ്ജ് ചടങ്ങിൽ അദ്ധ്യക്ഷത വഹിച്ചു. കോട്ടയം, എറണാകുളം ജില്ലകളിലെ ഭിന്നശേഷിയുള്ള വ്യക്തികൾക്കാണ് അവശ്യമരുന്നുകൾ വിതരണം ചെയ്തത്.

സൗജന്യ തയ്യൽ പരിശീലനവും

തയ്യൽ മെഷീൻ യൂണിറ്റുകളും ലഭ്യമാക്കി

കോട്ടയം സോഷ്യൽ സർവ്വീസ് സൊസൈറ്റിയുടെ നേതൃത്വത്തിൽ സൗജന്യ തയ്യൽ പരിശീലനവും തയ്യൽ മെഷീൻ യൂണിറ്റുകളും ലഭ്യമാക്കി. ഉഷ ഇന്റർനാഷണലിന്റെ സഹകരണത്തോടെ തെള്ളകം ചൈതന്യയിൽ സംഘടിപ്പിച്ച പരിശീലന പരിപാടിയുടെയും തയ്യൽ മെഷീൻ യൂണിറ്റ് വിതരണത്തിന്റെയും ഉദ്ഘാടനം തിരുവഞ്ചൂർ രാധാകൃഷ്ണൻ എം.എൽ.എ നിർവ്വഹിച്ചു. ഏറ്റുമാനൂർ മുനിസിപ്പൽ ചെ

യർപേഴ്സൺ ലൗലി ജോർജ്ജ് ചടങ്ങിൽ അദ്ധ്യക്ഷത വഹിച്ചു. പരിശീലന പരിപാടിയുടെ ഭാഗമായി കോട്ടയം ജില്ലയിൽ നിന്നും തെരഞ്ഞെടുക്കപ്പെട്ട 15 വനിതകൾക്ക് ഒമ്പത് ദിവസത്തെ സൗജന്യ തയ്യൽ പരിശീലനവും തയ്യൽ മെഷീൻ യൂണിറ്റുകളുമാണ് ലഭ്യമാക്കിയത്.

വയോജനങ്ങളുള്ള കുടുംബങ്ങൾക്കായി

പ്രളയ ദുരിതാശ്വാസ കിറ്റുകൾ ലഭ്യമാക്കി കെ.എസ്.എസ്.എസ്

കോട്ടയം സോഷ്യൽ സർവ്വീസ് സൊസൈറ്റിയുടെ നേതൃത്വത്തിൽ നടപ്പിലാക്കി വരുന്ന പ്രളയ ദുരിതാശ്വാസ പ്രവർത്തനങ്ങളുടെ ഭാഗമായി വയോജനങ്ങളുള്ള കുടുംബങ്ങൾക്കായി പ്രളയ ദുരിതാശ്വാസ കിറ്റുകൾ വിതരണം ചെയ്തു. ഹെൽപ്പേജ് ഇൻഡ്യയുടെയും സിപ്ലാ ഫൗണ്ടേഷന്റെയും സഹകരണത്തോടെ ആലപ്പുഴ ജില്ലയിലെ രാമങ്കരി, തിരുവംവണ്ടൂർ ഗ്രാമപഞ്ചായത്തുകളിൽപ്പെട്ട 150 കുടുംബങ്ങൾക്കാണ് കിറ്റുകൾ വിതരണം ചെയ്തത്. ഭക്ഷ്യവസ്തുക്കളും വീട്ടുപകരണങ്ങളും ക്ലീനിംഗ് മെറ്റീരിയൽസും ഉൾപ്പെടെ രണ്ടായിരത്തിയഞ്ഞൂറു രൂപാ വീതം വിലയുള്ള കിറ്റുകളാണ് ഓരോ കുടുംബത്തിനും ലഭ്യമാക്കിയത്.

പാചക പരിശീലനം സംഘടിപ്പിച്ചു

പാചക മേഖലയിലെ തൊഴിൽ നൈപുണ്യ വികസനത്തിന് അവസരം ഒരുക്കുക എന്ന ലക്ഷ്യത്തോടെ കോട്ടയം സോഷ്യൽ സർവ്വീസ് സൊസൈറ്റിയുടെ നേതൃത്വത്തിൽ പാചക പരിശീലനം സംഘടിപ്പിച്ചു. തെള്ളകം ചൈതന്യയിൽ സംഘടിപ്പിച്ച ഏകദിന പരിശീലന പരിപാടിയുടെ ഉദ്ഘാടനം കെ.എസ്.എസ്.എസ് എക്സിക്യൂട്ടീവ് ഡയറക്ടർ ഫാ. സുനിൽ പെരുമാനൂർ നിർവ്വഹിച്ചു. കെ.എസ്.എസ്.എസ് സ്വാശ്രയസംഘാഗങ്ങളിൽ നിന്നും തെരഞ്ഞെടുക്കപ്പെട്ടവർക്കായാണ് പരിശീലനം സംഘടിപ്പിച്ചത്.